

# Váðafrágreiðing

Eik Banki P/F

'14





# Innihaldsyvirlit

<b>1</b>	<b>Inngangur</b> .....	4	<b>6</b>	<b>Marknaðarváði</b> .....	14
<b>2</b>	<b>Bygnaður</b> .....	5	6.1	Málsetningur og váðapolitikkur.....	14
<b>3</b>	<b>Grundkapitalur</b> .....	5	6.1.1	Rentuváði .....	14
3.1	Politikkur.....	5	6.1.2	Partabrævaváði.....	14
3.2	Uppgerð av grundkapitali.....	5	6.1.3	Gjaldoyraváði.....	14
<b>4</b>	<b>Solvensur</b> .....	6	6.1.4	Annar prís váði, rávøruváði íroknaður .....	14
4.1	Uppgerð av solvensi .....	6	6.1.5	Fráboðanir og arbeiðsbýti.....	14
4.2	Individuegur solvenstørvur .....	6	6.1.6	Ábyrgd og eftirlit.....	14
4.3	Mótpartsváði – avleidd fíggjaramboð .....	7	6.2	Veruligur marknaðarváði .....	15
<b>5</b>	<b>Kredittváði</b> .....	8	6.2.1	Váðavektaðir postar við marknaðarváða.....	15
5.1	Málsetningur og váðapolitikkur.....	8	6.2.2	Ekspóneringar í virðisbrøv, sum ikki eru partur av handilsgoymslu.....	15
5.1.1	Heimildir og arbeiðsbýti.....	8	6.2.3	Rentuváði .....	15
5.1.2	Kredittstýring og uppfylging.....	8	<b>7</b>	<b>Gjaldføriváði</b> .....	15
5.1.3	Trygdir.....	8	7.1	Málsetningur og váðapolitikkur.....	15
5.1.4	Koncentratióin av váða.....	8	7.1.1	Fráboðanir og arbeiðsbýti.....	15
5.1.5	Niðurskrivingar á millumverandi .....	9	7.1.2	Ábyrgd og eftirlit.....	15
5.1.6	Flokkning av kundum.....	9	<b>8</b>	<b>Rakstrarváði</b> .....	16
5.1.7	Kundar .....	9	8.1	Málsetningur og váðapolitikkur.....	16
5.1.8	Viðurskiftir, sum hugt verður at í sambandi við játtan .....	9	8.1.1	Fráboðanir og arbeiðsbýti.....	16
5.2	Veruligur kredittváði.....	9	8.2	Veruligir rakstrarváðar .....	16
5.2.1	Váðavektaðar ekspóneringar og kapitalkrøv .....	9			
5.2.2	Kredittváðækspóneringar .....	10			
5.2.3	Mishald og virðisminkaðir ágóðar.....	12			
5.2.4	Fíggjarligar trygdir .....	14			

# Váðafrágreiðing

Eik Banki P/F

## 1 Inngangur

Endamálið við hesi váðafrágreiðing er at gera eina lýsing av váðastýringini í Eik Banka. Frágreiðingin er gjørd sambært krøvunum í bilag 20 í Kapitaldækningskunngerðini.

Váðafrágreiðingin verður almannakunngjørd samstundis sum ársfrásøgnin fyri bankan og verður lögð á heimasíðu bankans [www.eik.fo](http://www.eik.fo). Váðafrágreiðingin er ikki grannskoðað.

Váði og váðastýring eru partar av at reka bankavirksemi. Endamálið við váðastýringini hjá Eik Banka er at tryggja, at bankin ikki fær ella átekur sær størri váðar, enn nevndin ásetur.

Í sambandi við raksturin er bankin fyri fylgjandi váðum:

**Kredittváði**, sum er váðin fyri fíggarligum missi, tá kundin ikki er førur fyri at yvirhalda sínar fíggarligu skyldur móttvegis Eik Banka.

**Marknaðarváði**, sum er váðin fyri, at marknaðarvirðið á ymiskum ognu og skuld, og móguligum øðrum fíggarligum tólum hjá bankanum, broytist orsakað av broytingum í marknaðarviðurskiftum. Marknaðarváðin hjá Eik Banka verður greinaður sum rentuváði, partabævaváði, gjaldoyraváði og aðrir prís váðar.

**Gjaldsførisváði**, sum er váðin, ið stendst av, at munur er á tíðarbundnum útgangandi og inngangandi gjaldførisstreymum í bankanum.


**Rakstrarváði**, sum er váðin, sum stendst av óskynsemi og manglandi innanhýsis mannagongdum, menniskjaligum mistøkum, skipanarvillum ella av hendingum uttanefir.

Í váðafrágreiðingin verða solvensur og individuellur solvenstørvur viðgjørdir. Munurin á hesum er fylgjandi:

**Solvensurin** verður uppgjørdur eftir Kapitaldækningskunngerðini (*Bekendtgørelse nr. 510 for Færøerne om kapitaldækning af 25. maj 2011*) har øll aktiv verða váðamett fyri hvørja váðagrein sær.

**Individuelli solvenstørvurin** verður uppgjørdur út frá váðaprofilinum hjá Eik Banka, samfelagsviðurskiftum, fyrirtreytum í fíggarætlanini fyri komandi árið, umframt øðrum viðurskiftum so sum hægri avseting til veikar og neyðlíðandi kundar.

Í fylgjandi pørtum verður hvør váðaflokkur greinaður sær við lýsing av málsetningi, váðapolitikki og veruligum váðæksporingum.



## 2 Bygnaður

Omanfyri er bygnaðurin í Eik Banka lýstur.

Yvirskipaða leiðslan og eftirlitið við váðum er miðsavnað við skipaðari fráboðan til stjórn og nevnd. Leiðsluvirksemi og eftirlits- og fráboðanarvirksemi eru skild sundur, og verða útinnt í ymiskum virkiseindum í bankanum.

Risk Management hefur vegna stjórn eftirlit við kreditt-, marknaðar-, gjaldföris- og rakstrarváðastýring. Eftirlitið skal fremjast samsvarandi uppgávuunum hjá váðastýringarfunktiónum, lýst í § 71 í “*Lov om finansiel virksomhed*”, umframt í “*Bekendtgørelse nr. 336, af 12. april 2012 for Færøerne om ledelse og styring af pengeinstitutter m.fl.*”.

Risk Management rapporterar hvønn ársfjórðing til stjórn um teir váðar, sum eru knýttir at virksemi bankans. Harumframt ger Risk Management eina árliga frágreiðing til nevnd bankans.

## 3 Grundkapitalur

Í hesum parti verður grundkapitalurin lýstur, herundir politikkur og uppgerð av grundkapitalinum.

### 3.1 Politikkur

Grundkapitalurin er uppgjørdur eftir “*Lov om Finansiel Virksomhed*” umframt eftir vegleiðing um nøktandi kapitalgrundarlag og solvenstørv fyri peningastovnar útgivin av Fíggjareftirlitinum. (*Vejledning om tilstrækkeligt kapitalgrundlag og solvensbehov for kreditinstitutter*).

### 3.2 Uppgerð av grundkapitali

Í talvuni niðanfyri er víst uppgerð av grundkapitalinum pr. 31.12.2014.

#### Talva 1: Uppgerð av grundkapitali pr. 31.12.2014 í tkr.

<b>Kapitalkrav</b>	
Kjarnukapitalur fyri frádráttir	1.335.493
Uppskot til vinningsbýti	60.000
Ótøkiligar ognir	155
Skattaaktiv	153
<b>Kjarnukapitalur eftir frádráttir</b>	<b>1.275.185</b>
Partapeningur, sum ikki verður tikin við í kjarnukapitalin	0
<b>Grundkapitalur</b>	<b>1.275.185</b>

## 4 Solvensur

Hesin partur lýsir háttin fyrir uppgerð av solvensi og nøktandi kapitali, umframt fyrir individuella solvenstörvin.

Solvensurinn er uppgjörður eftir Kapitaldækningskunngerðinni, har öll aktiv verða váðamettt fyrir hvørja váðagrein sær.

Umframt solvensin skal bankin uppgera individuellan solvenstörv. Hesin skal tryggja, at bankin hevur nøktandi kapital, um gongdin er neilig og fyrri at liva upp til tey krøv, sum Fíggjareftirlitið setur. Individuelli solvenstörvurin verður uppgjörður út frá váðaprofilinum hjá bankanum, samfelagsviðurskiftum, fyrirtreytum í fíggjarætlanini fyrri komandi árið, umframt øðrum viðurskiftum so sum hægri avseting til veikar og neyðlíðandi kundar.

### 4.1 Uppgerð av solvensi

Solvensurinn verður uppgjörður sum grundkapitalurin í mun til váðavektaðu aktivini. Grundkapitalurin verður uppgjörður sambært treytunum í kapitl 10 í "Lov om Finansiell Virksomhed", meðan vektaðu aktivini verða uppgjörd sambært Kapitaldækningskunngerðinni. Váðavektaðu aktivini verða uppgjörd í tríggjar høvuðsbólkar; kreditváða, marknaðarváða og rakstrarváða.

Talvan niðanfyri vísir uppgerðina av solvensinum hjá bankanum.

#### Talva 2: Solvensuppgerð pr. 31.12.2014 í tkr.

<b>Kapitalkrav</b>	
Kjarnukapitalur fyrri frádráttir	1.335.493
Uppskot til vinningsbýti	60.000
Ótøkiligar ognir	155
Skattaaktiv	153
<b>Kjarnukapitalur eftir frádráttir</b>	<b>1.275.185</b>
Partapeningur, sum ikki verður tikin við í kjarnukapitalin	0
<b>Grundkapitalur</b>	<b>1.275.185</b>
<b>Vektað ogn</b>	
Vektað ogn uttanfyri handilsognina, íroknað tøl, ið ikki eru tikin við í javna	4.078.239
Vektaðir postar við marknaðarváða	598.962
Rakstrarváði	715.998
<b>Vektað ogn íalt</b>	<b>5.393.198</b>
<b>Solvensprocent eftir FIL §124, stk. 2 nr. 1</b>	<b>23,6%</b>
<b>Kjarnukapitalur eftir frádrátt í % av vektaðari ogn</b>	<b>23,6%</b>

### 4.2 Individuellur solvenstörvur

Til at uppgera individuella solvenstörvin hevur leiðslan valt at taka støði í frymli, mentur av Lokale Pengeinstitutter, umframt í vegleiðing um nøktandi kapitalgrundarlag og solvenstörv fyrri peningastovnar frá Fíggjareftirlitinum.

Bæði frymilin frá Lokale Pengeinstitutter og vegleiðingin frá Fíggjareftirlitinum eru grundað á 8+ modelið, har støðið verður tikið í solvenskravinum á 8% av váðavektaðu postunum (Súla I). Síðan verður lagt afturat teimum 8%-unum fyrri at taka atlit til váðar og viðurskifti, sum ikki eru fult endurspeglad í uppgerðini av váðavektaðu postunum.

Við at taka støði í frymlinum frá Lokale Pengeinstitutter og vegleiðingini frá Fíggjareftirlitinum metir leiðslan, at uppgerðin av individuella solvenstörvinum hjá bankanum er rættvísandi.

Eftir tí hátti, sum Eik Banki nýtir til at uppgera individuella solvenstörvin, verður kapitalur settur av innan fyra høvuðsváðaøki. Hesi eru kredittváði, marknaðarváði, rakstrarváði og aðrir váðar.

Endamálið við uppgerðini av individuella solvenstörvinum er at meta um støddina á tí grundkapitali, sum er neyðugur til at standa ímóti við, um so er, at gongdin í rakstrarviðurskiftum bankans háttar seg á ein neiligan hátt.

Í talvuni á næstu síðu verður uppgerðin av individuella solvenstörvinum eftir 8+ modellenum lýst.

### Talva 3: Individuellur solvenstørvur eftir 8+ modellinum

1) Súlu I-kravið (8% av váðavektaðu postunum)
+ 2) Inntøka (kapitalur til váðadekkan orsakað av lágum inntøkum)
+ 3) Útlánsvøkstur (kapitalur til at deka natúrligan vøkstur í virkseminum)
+ 4) Kredittváði, av hesum
4a) Kredittváði frá stórum kundum í fíggjarligum trupulleikum
4b) Annar kredittváði
4c) Koncentrationsváði av einstøkum engagementum
4d) Koncentrationsváði á vinnugreinar
+ 5) Marknaðarváði, av hesum
5a) Rentuváði
5b) Partabrævaváði
5c) Gjaldoyraváði
+ 6) Gjaldførsváði (kapitalur til at deka øktar gjaldføriskostnaðir)
+ 7) Rakstrarváði (kapitalur til at deka rakstrarváða afturat súlu I)
+ 8) Gearing (kapitalur til at deka váða orsakað av høgari gearing)
+ 9) Møgulig ískoyti orsakað av lógarásettum krøvum
Íalt = kapitaltørvur og solvenstørvur
- Av hesum til kredittváða (4)
- Av hesum til marknaðarváða (5)
- Av hesum til rakstrarváða (7)
- Av hesum til annan váða (2+3+6+8)
- Av hesum ískoyti orsakað av lógarásettum krøvum (1+9)

Leiðslan metir, at teir váðafaktorar, sum tiknir eru við í frymlinum, eru dekkandi fyri øll tey váðaøkir, sum lóggávan ásetur, at leiðslan í bankanum skal leggja upp fyri, tá individuelli solvenstørvurin verður ásettur, umframt teir váðar, sum leiðslan metir, at bankin hevur tikið á seg.

Harafturat skulu nevnd og stjórn meta um, hvørt grundkapitalurin er nøktandi til at stuðla undir komandi virkseminum. Hendan meting er í Eik Banka partur av tí yvirskipaðu ásetingini av individuella solvenstørvinum. Mett verður tískil á hvørjum ári um, hvørt vakstrarvæntanir ávirka uppgerðina av individuella solvenstørvinum. Stressfaktorar eru valdir út frá støðinum í frymlinum frá Lokale Pengeinstitutter, umframt vegleiðing um nøktandi kapitalgrundarlag og solvenstørv fyri peningastovnar frá Fíggjareftirlitinum

Treytirnar fyri at nýta frymilin eru grundaðar á sektorupplýsingar, gongdina hjá bankanum, umframt eitt nú fyrirtreytir í fíggjarætlanini fyri komandi árið.

Til uppgerð av kredittváða verða nýttar leiðreglurnar frá Fíggjareftirlitinum, sum eru lýstar í vegleiðing frá Fíggjareftirlitinum um nøktandi kapitalgrundarlag og solvenstørv fyri peningastovnar. Millum annað

verður blankoparturin av øllum kundum við OIV og veikum kundum (ávikavist flokking 1 og flokking 2c, sí 5.1.6), har samlaða engagementið er størri enn 2% av grundkapitalinum, reserveraður 100%.

Til uppgerð av marknaðarváða verður tikið støði í stressfaktorum í maksimala váðanum, sum nevndin hevur heimilað stjórn.

Til uppgerð av rakstrarváða er nýtt uppgerð eftir basisindikatorháttinum.

Til uppgerð av øðrum váðum, er tað í stóran mun tikið støði í vegleiðing frá Fíggjareftirlitinum um nøktandi kapitalgrundarlag og solvenstørv fyri peningastovnar.

### Talva 4: Uppgerð av individuellum solvenstørvum í tkr.

Bólkur	Nøktandi grundkapitalur í tkr.	Solvenstørvur
Lógarásett krøv	431.463	8,00%
Kredittváði	173.734	3,22%
Marknaðarváði	23.675	0,44%
Rakstrarváði	0	0,00%
Annar váði	9.269	0,17%
<b>Íalt</b>	<b>638.140</b>	<b>11,83%</b>

Við ársenda 2014 var solvensprocentið hjá Eik Banka 23,6% (1.275 mió. kr.) og individuelli solvenstørvurin var 11,83%.

### 4.3 Mótpartsváði – avleidd fíggjaramboð

Eik Banki nýtir marknaðarvirðisháttin til mótpartsváða til at uppgera støddina á eksponeringini og váðavekkan fyri avleidd fíggjaramboð, sum eru fevnd av bilag 17 í Kapitaldækningskunngerðini.

Fastsetan av eksponeringsvirði við marknaðarvirðisháttinum fyri mótpartsváða fylgir niðanfyri standandi hátti:

- Allar avtalur verða uppgjörðar til marknaðarvirði, og allar avtalur við positivum virði verða tiknar við.
- Nominella virði av høvuðsstólinum á avtalunum ella undirliggjandi virði verður faldað við presentsatsum ásettir av Fíggjareftirlitinum, sum gevur møguligu framtíðar kreditteksponeringina.
- Samlaða virðið av positivu marknaðarvirðinum og møguligum framtíðar kreditteksponeringum gevur samlaða eksponeringsvirðið uppá mótpartar.

Kapitalur verður avsettur svarandi til 8% av samlaða positiva marknaðarvirðinum av avleiddum fíggjaramboðum. Tá avtala verður gjord við mótpart um avleidd fíggjaramboð verður tryggjað, at Eik Banki ikki fer upp um loyvdu kredittáseting. Positivt

marknaðarvirði á avleiddum fígjaramboðum v.m. var 19,3 mió. kr. við ársenda 2014.

## 5 Kredittváði

Niðanfyrir verður kredittváðin í Eik Banka lýstur, herundir málsetningur, politikkur og veruligar kredittváðaeksponeringar.

### 5.1 Málsetningur og váðapolitikkur

Kredittváði verður lýstur sum váðin fyrir fígjarligum missi, tá kundin ikki er førur fyrir at yvirhalda sínar fígjarligu skyldur mótvægis Eik Banka.

Lýsing og stýring av kredittøkinum í Eik Banka er samlað í kredittpolitikkinum fyrir bankan, eins og í stjórnarleiðbeining frá nevnd til stjórn, har ábyrgdarbýtið og heimildir eru avtalað.

Kredittpolitikkurin verður dagfórdur, um bankin ynskir at broyta kredittreytirnar fyrir betri at kunna taka hædd fyrir uttanhýsis ella innanhýsis broytingum, ið kunnu ávirka kredittvirðið hjá kundum. Talan kann m.a. vera um, at bankin broytir treytir í sambandi við fígging av ávísingum kundabólkum. Kredittpolitikkurin skal árliga leggjast fyrir og góðkennast av nevndini.

Kredittpolitikkurin hevur støði í *“Lov om finansiel virksomhed”* og *“Bekendtgørelse nr. 336, af 12. april 2012 for Færøerne om ledelse og styring af pengeinstitutter m.fl.”*. Politikkurin ásetur tær grundreglur, ið eru galdandi fyrir, hvussu bankin handfer kredittváða við atlit til virkisskipan bankans, arbeidsøki og innanfyri teir karmar, ið Fígjareftirlitið hevur ásett.

#### 5.1.1 Heimildir og arbeidsbýti

Politikkurin hjá Eik Banka er at geva lánsjáttanarheimildir eftir tørvi og førleika við atlit til váðaprofilin hjá bankanum. Nevndin hevur latið heimildir til stjórnina, ið hevur veitt ávísar játtanarkarmar víðari til leiðaran á Kredittdeildini. Stjórnin veitir somuleiðis rakstrarleiðsluni ávísar játtanarheimildir, sum partvíst verða víðarigivnar til kundaráðgevar. Útlánsvirksemið hjá Eik Banka verður yvirskipað stýrt av Kredittdeildini, sum fremur regluligar kanningar av, um kredittpolitikkurin verður yvirhildin av rakstrardeildunum, og um játtanarheimildir verða hildnar.

Kredittdeildin hevur dagligu ábyrgdina fyrir kredittveitingini. Her íroknað er menning av amboðum til sundurbytan av útlánnum, so sum rating, orðing av mannagongdum, ið nýttar verða í sambandi við kredittveiting og trygdar virðismetingum. Kredittdeildin skal eisini tryggja, at koncentrátiónsavmarkingar av m.a. einstøkum kunda- og vinnugreinum verða yvirhildnar.

Kredittdeildin skipar arbeidsið við virðismeting av útlánnum, herundir niðurskrivingar, umframt váðastýring av útlánsvirkseminum, herundir eftirlit við yvirtreki og eftirstøðu.

Kredittdeildin rapporterar til stjórn um broytingar í kredittváðanum hjá bankanum, í hvønn mun tær einstøku kundadeildirnar arbeidsa innan fyrir tær veittu heimildirnar og um kredittpolitikkurin verður yvirhildin. Stjórnin leggur hesa rapportering fyrir nevnd hvønn ársfjórðing.

#### 5.1.2 Kredittstýring og uppfylging

Fígging verður veitt við støði í fígjarligu viðurskiftunum hjá tí einstaka kundanum. Atlit verða tikin til gjaldsevni, afturgjaldsvilja og trygdir. Sum meginregla verður fígging ikki veitt bert grundað á trygdir.

Tað er ábyrgdin hjá Kredittdeildini at hava eftirlit við kredittskipanini og játtanarmannagongdini í bankanum. Kredittdeildin hevur størri játtanarheimild enn rakstrardeildirnar, og er tí við í játtanini av størri millumverandi eins og á meira truplum málum.

Kundaráðgevar hava, saman við teirra deildarleiðara, ábyrgdina av dagliga kredittfirlitinum.

Millumverandi hjá kundum størri enn ávísa upphædd, verða árliga lögð fyrir nevnd til endurnýggjan. Ein kredittinnstilling skal vísa samlaðu fígjarligu støðuna hjá kundanum og treytirnar fyrir, at bankin framhaldandi kann veita fígging.

Tað er uppgávan hjá Kredittdeildini at tryggja, at árliga endurnýggjanin verður gjørd til tíðina og yvirheldur allar neyðugar treytir, men tað er ábyrgdin hjá avvarandi deild, sum hevur kundaábyrgdina, at innstilla endurnýggjanina.

#### 5.1.3 Trygdir

Útlán verða sum nevnt játtað grundað á gjaldsviljan og fígjarliga førleikan at afturrinda. Harumframt ynskir bankin at avmarka sín útlánsváða, við at kundarnir veita bankanum ávísar trygdir fyrir lánunum. Tær mest vanligu trygdirnar eru fastogn, skip og leysafæ. Fyri at tryggja einsháttaða virðisáseting av trygdum verða fastar mannagongdir nýttar. Bankin metir leypandi um virðið á teimum veittu trygdunum. Virðið á trygdunum verður ásett við støði í prísinum, bankin metir at fáa í sambandi við eina sølu.

#### 5.1.4 Koncentrátióin av váða

Fyri at tryggja eina spjaðing av lánunum er í kredittpolitikkinum ásett, at einki einstakt millumverandi, við frádrátti av serliga tryggjaðum krøvum og móttiknum trygdum, sum útgangsstøði er størri enn 10% av grundkapitali bankans. Harumframt verður miðað ímóti, at samlaða upphæddin av



hesum millumverandum ikki er meira enn 125% av grundkapitalinum.

Umframt hesar avmarkingar ynskir bankin eitt javnt býti millum útlán til privat og vinnu, og at eingin einstøk vinnugrein er størri enn 10% av samlaðu bruttoútlánnum bankans.

### 5.1.5 Niðurskrivingar á millumverandi

Hvønn ársfjórðing verður mett um tørvin á niðurskrivingum á útlánnum, eftir vegleiðing frá Fíggjareftirlitinum. Niðurskrivingar verða partvíst gjørðar við einstakari meting og partvíst gjørðar við at nýta bólka-meting. Kreditteildin hevur, saman við avvarandi kundadeildum, ábyrgdina fyri uppgerðini av niðurskrivingum. Greiðar mannagongdir til útveljing av kundum og meting av møguligum niðurskrivingartørvi eru íverksettar fyri at tryggja nøktandi góðsku í arbeiðinum, og at allir kundar verða mettir undir somu treytum.

Um bankin hevur skrásett objektiva ábending um virðisminking á útláni (OIV), verður útrokning gjørd og mett verður um, í hvønn mun niðurskriving skal gerast ella ikki. Ein objektív ábending um virðisminking verður roknað at vera tilstaðar, um ein ella fleiri av hesum hendingum fylgja:

- Lántakarinn er í fíggjarligum trupulleikum.
- Lántakarinn heldur ikki treytirnar í avtaluni, t.d. rindar ikki lámsgjöld og rentur rættstundis.
- Treytirnar í lánsavtaluni vera gjørðar linari vegna lántakarans fíggjarligu trupulleikar
- Tað er sannlíkt, at lántakarinn fer undir trotabúsviðgerð ella verður umfataður av aðrari fíggjarligari endurreisn.

Upphæddin, sum verður niðurskrivað, verður uppgjørd sum munurin millum roknskaparliga virðið áðrenn niðurskriving og nútíðarvirðið av væntaða framtíðar pengastreyminum frá láninum, íroknað uppgerðarvirðið av møguligum trygdam. Einhvør møgulig hækkan av nútíðarvirðinum av væntaðu framtíðar peningastreyminum merkir annaðhvørt partvísa ella fulla afturføring av niðurskrivingum. Fyri útlán við fastari rentu verður upprunaliga effektiva rentan nýtt til at rokna nútíðarvirðið, meðan verandi effektiva rentan verður nýtt til útlán við broytiligari rentu og aðra áogn.

Týðandi kundar, ið eru kundar við millumverandi omanfyri eina ávísa upphædd, verða hvønn ársfjórðing úttiknir til individuella gjøgnumgongd, sama hvussu fíggjargongdin hevur verið.

### 5.1.6 Flokking av kundum

Fyri at lýsa kredittgóðskuna á einstøku kundunum í bankanum verður ein ratingskipan nýtt. Hendan verður m.a. nýtt í sambandi við játtanarheimildir, útveljing av kundum til gjøgnumgongd í sambandi við

niðurskrivingar og treytir fyri tittleikanum í uppfylging av einstaka kundanum.

Til flokking verða fylgjandi ratingbólkar nýttir:

- 3 Treytaleyst góðir kundar
- 2a Góðir kundar
- 2b Miðal góðir kundar
- 2c Veikir kundar
- 1 Kundar, har OIV (objektív ábending um virðisminking) er staðfest

### 5.1.7 Kundar

Málbólkurin hjá bankanum eru føroyskir privat-, vinnulívs- og almennir kundar, ið hava góð gjaldsevni.

### 5.1.8 Viðurskiftir, sum hugt verður at í sambandi við játtan

Støðutakanin hjá bankanum um játtan av láni verður gjørd við støði í meting av fíggjarstøðuni hjá tí einstaka kundanum, grundað á eitt gjøgnumarbeitt og væl skjalprógvað grundarlag til støðutakan.

**Privat:** Sum grundarlag til støðutakan fyri útláni til privat innganga millum annað inntøkuviðurskifti og ogn hjá kundanum, umframt ein útroknaður tiltøkupeningur.

**Vinnuligt:** Til játtan av vinnuligum millumverandi verður millum annað hugt at inntøkuviðurskiftinum hjá felagnum, soliditetinum, trygdarstøðuni umframt royndum og gjaldsvilja hjá eigara.

**BRF:** Eik Banki samstarvar við BRF-Kredit um veiting av realkredittfígging til føroyskar sethúsakundar. Í samstarvsavtaluni er tilskilað, at Eik Banki tekur sær av øllum samskifti við kundan, ger fíggjarliga meting av kundanum og sendir umsókn um fígging til BRF-Kredit. BRF-Kredit veitir fígging upp til 80% av marknaðarvirðinum av sethúsunum. Eik Banki veitir BRF-Kredit trygd fyri fíggingunum, tó við ávísam avmarkingum.

### 5.2 Veruligur kredittváði

Niðanfyrir verða kredittváðaeksponeringar, váðavektaðir postar og kapitalkrøv pr. 31.12.14 lýst. Hesi verða býtt sundur í vinnugreinar og restgildistíð. Mishald og virðisminkaðir ágóðar, flytingar á virðisminkaðum ágóðum orsakað av virðisjavningum og niðurskrivingum og fíggjarligar trygdir verða eisini greinað.

#### 5.2.1 Váðavektaðar eksponeringar og kapitalkrøv

Hesin partur lýsir váðavektaðar eksponeringar og kapitalkrøv.

Talva 5 vísir váðavektaðar postar og kapitalkrøv fyri kredittváðar, útgreinað í eksponeringsbólkar.

Talva 5: Váðavektaðar eksponeringar í sambandi við kredittváða í tkr.

Eksponeringsbólkar	Váðavektaðir postar	Kapitalkrav á 8%
Stjórnir ella tjóðbankar	0	0
Lokalir myndugleikar	0	0
Almennir stovnar	747	60
Fíggjarstovnar	46.853	3.748
Detailkundar <sup>1</sup>	681.993	54.559
Vinnuvirki o.a.	1.890.874	151.270
Trygd við veð í fastari ogn	865.047	69.204
Eftirstøða ella yvirtrekk	402.513	32.201
Aðrar eksponeringar, herundir aktivuttan mótpartar	237.210	18.977
<b>Íalt</b>	<b>4.125.236</b>	<b>330.019</b>

<sup>1</sup> Eksponeringar ≤ 7,5 milliónir kr.

Talva 6: Eksponering eftir virðisjavnan áðrenn kredittváðalækking í tkr.

Eksponeringsbólkar	Eksponering eftir virðisjavnan	Miðal eksponeringar í árinum eftir virðisjavnan
Stjórnir ella tjóðbankar	80.371	230.648
Lokalir myndugleikar	388.779	387.540
Almennir stovnar	4.267	126.467
Fíggjarstovnar	231.646	332.374
Detailkundar <sup>1</sup>	1.170.526	1.153.584
Vinnuvirki o.a.	2.435.291	2.379.009
Trygdir við veð í fastari ogn	2.468.271	2.418.839
Eftirstøður ella yvirtrekk	359.411	294.790
Aðrar eksponeringar, herundir aktivuttan mótpart	269.525	269.920
<b>Íalt</b>	<b>7.408.085</b>	<b>7.593.171</b>

<sup>1</sup> Eksponeringar ≤ 7,5 milliónir kr.

### 5.2.2 Kredittváðæksponeringar

Bankin fylgir kunngerð um fíggjarligar frágreiðingar fyri peningastovnar o.a. (*Bekendtgørelse for Færøerne om finansielle rapporter for kreditinstitutter og fondsmæglerselskaber m. fl.*) og nýtir roknskaparligu lýsingina av mishildnum og virðisminkaðum krøvum, sum framganga í §53-56 í hesi kunngerð.

Einstaklinganiðurskrivingar verða gjørdar sambært §54 í omanfyri nevndu kunngerð fyri øll útlán. Bólkaniðurskrivingar verða gjørdar sambært §55 í omanfyri nevndu kunngerð fyri øll útlán, har tað ikki er framd einstaklinganiðurskriving.

Samlaða virðið av eksponeringum eftir virðisjavnan og áðrenn hædd er tikin fyri kredittváðalækkingum er 7.408 mió. kr. pr. 31.12.2014.

Í talvu 6 er eksponering eftir virðisjavnan áðrenn kredittváðalækking greinað.

Av tí at meira enn 95% av útlánum bankans eru til føroyska marknaðin, hevur bankin valt ikki at upplýsa um landafrøðiligu spjaðingina av samlaðu útlánunum.

Talvan niðanfyri vísir býtið av eksponeringum sambært Kapitaldækningskunngerðini, bilag 3, sundurgreinað í vinnugreinar. Eisini sæst býtið millum privat og vinnulív.

### Talva 7: Eksponering sundurbýtt í vinnugreinar í tkr.

Vinnugreinar	Stjórnir ella tjóð- bankar	Lokalir myndug- leikar	Al- mennir stovnar	Fíggjar- stovnar	Detail kundar <sup>1</sup>	Vinnu- virki o.a.	Trygd við veð í fas- tari ogn	støður og yvirtrekk	Aðrar ekspon- eringar, herundir aktiv uttan mótpart	Íalt
<b>Almennir myndugleikar</b>	<b>438</b>	<b>388.429</b>	<b>589</b>	<b>0</b>	<b>3.229</b>	<b>0</b>	<b>0</b>	<b>0</b>	<b>0</b>	<b>392.685</b>
Landbúnaður, veiða, skógbrúk og fiskarí	0	0	0	0	16.034	402.858	3.597	9.446	0	431.935
Framleiðsla og ráevnisvinna	0	0	0	0	25.894	519.093	5.110	48	0	550.145
Streymveiting o.l.	0	0	0	0	0	196.954	0	0	0	196.954
Byggivirksemi	0	0	0	0	56.701	70.311	8.983	1.109	0	137.104
Handil	0	0	0	0	106.567	338.483	24.310	21.267	0	490.628
Flutningur, matstovu- og hotelvirksemi	0	0	0	0	37.964	47.610	4.438	208.539	0	298.550
Kunning og samskipti	0	0	0	0	6.060	0	263	0	0	6.324
Fíggjar- og tryggingar- virksemi	79.932	0	0	231.646	-18.631	250.511	960	385	269.525	814.328
Fastogn	0	0	0	0	45.960	216.326	22.969	28.312	0	313.567
Aðrar vinnur	0	0	3.678	0	168.999	368.903	26.054	5.173	0	572.807
<b>Íalt Vinna</b>	<b>79.932</b>	<b>0</b>	<b>3.678</b>	<b>231.646</b>	<b>445.548</b>	<b>2.411.048</b>	<b>96.684</b>	<b>274.280</b>	<b>269.525</b>	<b>3.812.340</b>
<b>Privat</b>	<b>0</b>	<b>350</b>	<b>0</b>	<b>0</b>	<b>721.749</b>	<b>24.243</b>	<b>2.371.587</b>	<b>85.131</b>	<b>0</b>	<b>3.203.059</b>
<b>Íalt</b>	<b>80.371</b>	<b>388.779</b>	<b>4.267</b>	<b>231.646</b>	<b>1.170.526</b>	<b>2.435.291</b>	<b>2.468.271</b>	<b>359.411</b>	<b>269.525</b>	<b>7.408.085</b>

<sup>1</sup> Eksponeringar ≤ 7,5 milliónir kr.

Talvan niðanfyri vísir rest gildistíðina av kreditteksponeringum, uppbytt í styttri og longri tíðarskeið.

### Talva 8: Restgildistíð av kreditteksponering í tkr.

Eksponeringsbólkar	Uttan uppsøgn	0-3 mðr	3 mðr - 1 ár	1 - 5 ár	Yvir 5 ár	Íalt
Stjórnir ella tjóðbankar	79.916	0	0	453	2	80.371
Lokalir myndugleikar	104.408	0	1.326	36.514	246.531	388.779
Almennir stovnar	544	0	201	203	3.319	4.267
Fíggjarstovnar	214.908	15.477	416	844	0	231.646
Detailkundar <sup>1</sup>	255.826	28.252	13.210	184.118	689.121	1.170.526
Vinnuvirki o.a.	697.343	53.861	23.691	380.306	1.280.091	2.435.291
Trygd við veð í fastari ogn	12.983	-14.160	3.988	148.900	2.316.559	2.468.271
Eftirstøður ella yvirtrekk	9.778	1.676	1.367	21.945	324.646	359.411
Aðrar eksponeringar, herundir aktiv uttan mótpart	33.254	0	0	78.606	157.665	269.525
<b>Íalt</b>	<b>1.408.960</b>	<b>85.105</b>	<b>44.199</b>	<b>851.887</b>	<b>5.017.934</b>	<b>7.408.085</b>

<sup>1</sup> Eksponeringar ≤ 7,5 milliónir kr.

### 5.2.3 Mishald og virðisminkaðir ágóðar

Hesin partur lýsir mishald og virðisminkaðar ágóðar.

Talvan niðanfyri vísir váðavektaðar eksponeringar, sum eru í eftirstøðu > 90 dagar, umframt útlán har niðurskriving er framd. Eksponeringin er sundurgreinað á vinnugreinar. Eisini sæst býtið millum privat og vinnulív.

**Talva 9: Mishildnir og virðisminkaðir ágóðar spjaddir á vinnur í tkr.**

Vinnugreinar	Eksponering í mishildnum ágóðum	Eksponering í virðisminkaðum ágóðum	Niðurskrivingar/ burturleggingar ultimo árið	Útreiðslufórdar upphæddir viðvíkjandi virðisjavnan og niðurskrivingum/ burturleggingum í tíðarskeiðinum
<b>Almennir myndugleikar</b>	<b>20</b>	<b>20</b>	<b>23</b>	<b>-5</b>
Landbúnaður, veiða, skógbrúk og fiskarí	17.843	28.105	17.736	1.684
Framleiðsla og ráevnisvinna	12.050	101.307	59.023	8.504
Streymveiting o.l.	0	0	736	695
Byggivirksemi	5.147	30.974	12.687	1.777
Handil	35.452	30.725	25.040	-3.548
Flutningur, matstovu- og hotel- virksemi	260.147	73.324	43.858	-18.796
Kunning og samskipti	0	0	93	-218
Fíggar- og tryggingarvirksemi	785	33.614	14.044	-39.793
Fastogn	29.206	38.844	20.955	7.051
Aðrar vinnur	29.197	37.330	34.710	9.518
<b>Íalt Vinna</b>	<b>389.827</b>	<b>374.224</b>	<b>228.883</b>	<b>-33.127</b>
<b>Privat</b>	<b>122.089</b>	<b>143.894</b>	<b>77.377</b>	<b>4.219</b>
<b>Íalt</b>	<b>511.936</b>	<b>518.138</b>	<b>306.282</b>	<b>-28.914</b>

Útreiðslufórdar upphæddir útroknast sum: Niðurskrivingar/burturleggingar ultimo 2014 frádrigið niðurskrivingar/burturleggingar primo 2014 íroknað samlað tap í árinum.

Talvan niðanfyri vísir flytingar á virðisminkaðum ágóðum, orsakað av virðisjavning og niðurskrivingum. Hesar eru býttar sundur í einstaklinga- og bólkaniðurskrivingar.

**Talva 10: Flytingar á virðisminkaðum ágóðum orsakað av virðisjavningum og niðurskrivingum í tkr.**

	Einstaklinga		Bólka
	niðurskrivingar/ Útlán	burturleggingar Garanti-debitorar	niðurskrivingar Útlán
Samlaðar niðurskrivingar/burturleggingar primo uppá útlán og garantidebitorar	305.619	1.658	53.875
Niðurskrivingar/burturleggingar í árinum	98.657	7.525	7.547
Afturføring av niðurskrivingum/ burturleggingum gjørdar í undanfarnum roknskaparárum, har tað ikki longur er OIV ella virðisminkanin er minkað	-85.110	-108	-16.514
Aðrar broytingar	48.177	0	2.173
Virðisjavnan av yvirtiknum ognum	-36.551	0	
Endaligt tap (avskrivað) áður einstaklinga niðurskrivað/burturlagt	-80.666	0	
<b>Samlaðar niðurskrivingar/burturleggingar ultimo uppá útlán og garantidebitorar</b>	<b>250.126</b>	<b>9.075</b>	<b>47.081</b>
<b>Samlaða upphæddin av útlánum og garantidebitorum, har tað er gjørd einstaklinga niðurskriving/burturlegging (uppgjørt áðrenn niðurskrivingar/burturleggingar)</b>	<b>492.545</b>	<b>25.593</b>	<b>3.596.043</b>

### 5.2.4 Fíggjarligar trygdir

Niðanfryri eru fíggjarligar trygdir býttar sundur í eksponeringsbólkar.

**Talva 11: Fíggjarligar trygdir í tkr.**

Eksponeringsbólkar	Trygdir við substitutión	Fíggjarligar trygdir eftir útbýgðum hátti
Stjórnir ella tjóðbankar	0	0
Lokalir myndugleikar	0	0
Almennir stovnar	0	384
Fíggjarstovnar	0	0
Detailkundar <sup>1</sup>	414	39.161
Vinnuvirki o.a.	3	17.093
Trygd við veð í fastari ogn	0	0
Eftirstøður ella yvirtrekk	0	62.393
Aðrar eksponeringar, herundir aktivuttan mótpart	0	0
<b>Íalt</b>	<b>416</b>	<b>119.031</b>

<sup>1</sup> Eksponeringar ≤ 7,5 milliúnir kr.

## 6 Marknaðarváði

Niðanfryri verður marknaðarváðin lýstur, herundir málsetningur, politikkur og veruligar marknaðarváðaeksponeringar.

### 6.1 Málsetningur og váðapolitikkur

Marknaðarváði verður lýstur sum váðin fyri, at marknaðarvirðið á ymiskum ognum og skuld, og møguligum øðrum fíggjarligum tólum hjá bankanum, broytist orsakað av broytingum í marknaðarviðurskiftum.

At átaka sær marknaðarváða er ein óloysandi partur av virksemin bankans, og verður marknaðarváðin hjá Eik Banka býttur upp í rentuváða, partabrævaváða, gjaldoyraváða og aðrar prísaváðar.

Nevndin í Eik Banka hevur góðkent ein marknaðarváðapolitik, sum greitt tilskilar og ásetir markvirðir fyri, hvussu stóran marknaðarváða Eik Banki ynskir at átaka sær á teimum ymisku økjum.

Nevnd og stjórn fáa regluliga kunning um marknaðarváðan, har hesin verður samanborin við markvirðini, sum eru ásett í politikkinum og í heimildunum til stjórn.

#### 6.1.1 Rentuváði

Rentuváði er váðin fyri tapum orsakað av broytingum í marknaðarrentunum. Rentuváðin ella varningurin verður máldur sum væntaða kurstapið, um rentukurvin verður javnflutt upp við 1 prosentstigi.

Rentuváðin á lánnum við fastari rentu verður sum meginregla avdekkadur. Størsti rentuváðin liggur í goymsluni av fastforrentaðum lánsbrøvum, sum innan ávís mörk verður tillagaður í mun til rentuútlitini.

#### 6.1.2 Partabrævaváði

Partabrævaváði er váðin fyri tapum orsakað av broytingum í partabrævakursunum. Partabrævaváðin verður umsitin við at stýra og fylgja partabrævagoymsluni neyvt.

#### 6.1.3 Gjaldoyraváði

Gjaldoyraváði er váðin fyri tapum orsakað av broyttum gjaldoyrakursum.

Eik Banki avdekkar sum meginreglu gjaldoyraváða. Undantakið er gjaldoyraváði millum danskar krónur og evrur, sum bert verður avdekkadur, um viðurskiftini annars tala fyri tí.

Gjaldoyraváði verður uppgjørdur sum hægra talið av ogn ella skuld í gjaldoyrum og verður settur í prosent av kjarnukapitalinum samsvarandi gjaldoyraávísa 1 hjá Fíggjareftirlitinum.

#### 6.1.4 Annar prísaváði, rávøruváði íroknaður

Annar prísaváði er váðin fyri tapum orsakað av broyttum marknaðarprísnum á øðrum aktivum enn teimum nevnd í 6.1.1 – 6.1.3, td. broyting í rávøruprísnum. Eik Banki hevði við ársenda 2014 ongan váða á hesum øki.

#### 6.1.5 Fráboðanir og arbeiðsbýti

Marknaðarváðapolitikkurin ásetur ábyrgdarbýti viðvíkjandi váðatøku, eftirliti og fráboðan til stjórn og nevnd.

Nevnd og stjórn bankans fáa regluliga kunning um marknaðarváðan, har hesin verður samanborin við markvirðini, sum eru lýst í politikkinum og heimildunum til stjórn. Fíggjardeildin hevur ábyrgdina av hesi kunning.

#### 6.1.6 Ábyrgd og eftirlit

Eik Markets hevur vegna stjórn dagligu ábyrgdina av gjaldføri, virðisbrævagoymslu og gjaldoyragoymslu bankans. Við hesum hevur Eik Markets eisini ábyrgdina av, at marknaðarváðin lýkur treytirnar, sum eru útgreinaðar í stjórnarleiðbeining frá nevnd til stjórn.

Hetta verður gjørt við regluligum útrokningum av rentuváða á lánsbrævagoymslunum, vikuligari uppgerð av gjaldoyrastøðuni og leypandi eftirliti við partabrævagoymslu bankans. Hesar útrokningar og uppgerðir verða síðan settar í mun til markvirðir fyri marknaðarváða, ið eru heimilaðar stjórn bankans og tær heimildir, ið Eik Markets hevur fingið á økinum.

Fíggjardeildin hevur eftirlit við, at marknaðarváðapolitikkurin og markvirðini verða hildin.

## 6.2 Veruligur marknaðarváði

Niðanfyrir verða veruligu marknaðarváðaeksponeringarnar pr. 31.12.2014 lýstar. Hesar fevna um váðar tengdir at handilsgoymsluni, umframt eksponeringar í virðisbrøv, sum ikki eru partur av handilsgoymsluni og rentuváðum.

### 6.2.1 Váðavektaðir postar við marknaðarváða

Solvenskrøvini til teir ymisku váðarnar undir marknaðarváða eru lýst í talvuni niðanfyrir.

**Talva 12: Váðavektaðar eksponeringar við marknaðarváða í tkr.**

	Váðavektaðir postar	Kapitalkrav (8%)
Lánsbrøv	322.843	25.827
Partabrøv	95.315	7.625
Gjaldoyrastøða	180.804	14.464

### 6.2.2 Eksponeringar í virðisbrøv, sum ikki eru partur av handilsgoymslu

Eksponeringar í virðisbrøv, ið ikki eru partur av handilsgoymsluni, síggjast niðanfyrir.

**Talva 13: Eksponeringar í virðisbrøv, ið ikki eru partur av handilsgoymsluni í tkr.**

	Eksponering 31.12.2014	Rakstrarávirkan
Sektorpartabrøv	16.337	-2.390
Virkislánsbrøv	166.499	2.569
Vinnufyrirøkur	10.024	-11.179

### 6.2.3 Rentuváði

Rentuváðin útgreinaður á teir ymisku postarnar er lýstur í talvuni niðanfyrir.

**Talva 14: Rentuváði í og uttanfyri handilsgoymslu í tkr.**

	Rentuváði
<b>Rentuváði greinaður á postar uttanfyri handilsgoymslu:</b>	
Javni (útlán, innlán, ágóði/skuld peningastovnar)	5.979
<b>Íalt uttanfyri handilsgoymslu</b>	<b>5.979</b>
<b>Rentuváði býttur á postar í handilsgoymslu:</b>	
Virðisbrøv í javna (inkl. spothandlar)	19.613
Futures, terminshandlar o.a.	-23
<b>Íalt í handilsgoymslu</b>	<b>19.590</b>
<b>Rentuváði íalt</b>	<b>25.569</b>

## 7 Gjaldførisváði

Niðanfyrir verður gjaldførisváðin lýstur, herundir málsetningur og politikkur.

### 7.1 Málsetningur og váðapolitikkur

Gjaldførisváðin í Eik Banka kann lýsast sum váðin, ið stendst av, at munur er á tíðarbundnum útgangandi og inngangandi gjaldførisstreymum í bankanum.

Nevndin í Eik Banka hevur ásett yvirskipaðan váðapolitik fyrri gjaldførisváðar, ið greitt ásetur krøv til dagliga gjaldførið og uppgerð av gjaldførisváðum.

Eik Banki sær fylgjandi sum gjaldførisváðar:

- At útreiðslur til gjaldførisútvegan økjast munandi
- At manglandi fígging forðar bankanum í at varðveita góðkenda handilsmyndilin
- At bankin ikki lýkur sínar gjaldsskyldur grundað á manglandi fígging

Gjaldførispolitikkur bankans er at hava ein gjaldføris-yvirdekning á í minsta lagi 50% í mun til lógarásetta minstakravið. Eik Banki hevði við árslok 2014 ein yvirdekning í mun til lógarkravda gjaldførið upp á 136,4%.

#### 7.1.1 Fráboðanir og arbeiðsbýti

Gjaldførispolitikkurin ásetur ábyrgdarbýtið viðvíkjandi váðatøku, eftirliti og fráboðan til stjórn og nevnd.

Nevnd og stjórn fáa mánaðarlaga uppgerð yvir gjaldførisstøðu bankans frá Fíggjardeildini. Uppgerðin tekur stóði í §152 í “*Lov om finansiel virksomhed*”, sum ásetur, at samlaða gjaldførið í minsta lagi skal svara til 10% av skuldar- og garantiskyldum bankans og í minsta lagi 15% av samlaðu skuld bankans, sum hevur styttri enn ein mánaða uppsagnarfrest. Harumframt inniheldur rapportin eina uppgerð yvir gjaldførisváðan. Hetta verður gjørt við eini 12 mánaðar framskriving av gjaldførinum undir vanligum marknaðarumstøðum og einari 12 mánaðar framskriving av gjaldførinum undir strongdum marknaðarumstøðum.

#### 7.1.2 Ábyrgd og eftirlit

Eik Markets hevur vegna stjórn dagligu ábyrgdina av gjaldførinum. Eisini hevur Eik Markets dagliga eftirlitið við gjaldførinum og gjaldførisframskriving. Hetta verður gjørt við grundarlaga í kendum framtíðar útgangandi og inngangandi gjaldsstreymum.

Fíggjardeild bankans hevur ábyrgdina av dagligari og mánaðarligeri gjaldførisrapportering og hevur í tí sambandinum eftirlit við, at bankin hevur nøktandi gjaldføri.

## 8 Rakstrarváði

Niðanfyrir verður rakstrarváðin lýstur, herundir málsetningur, politikkur og veruligar rakstrarváða-eksponeringar.

### 8.1 Málsetningur og váðapolitikkur

Rakstrarváði kann lýsast sum váðin, sum stendst av óskynsemi og manglandi innanhýsis mannagongdum, menniskjaligum mistøkum, skipanarvillum ella av hendingum uttanefrir.

Nevndin ásetur yvirskipaðan váðapolitik fyrir rakstrarváðan, tekur stöðu til meginreglur og hvussu stýring og uppfylging av váðunum skal skipast.

Eik Banki sær fylgjandi sum møguligar rakstrarváðar. Vandin fyrir fíggjarligum missi orsakað av:

- rakstrarváðum á kreditt-, gjaldføris-, fonds-, marknaðarváða- og fastognarøkinum.
- rakstrarváðum í sambandi við ráðgeving av privatkundum, vinnulívskundum og almennum stovnum
- rakstrarváðum í stabsfunktiónum og leiðslu
- manuelligum mannagongdum, leiðreglum og/ella góðsku av hesum
- manglandi innanhýsis kontrollum
- vantandi samanrenning, stöðufesti og nýtíleika í kt-skipanum
- rakstrarváðum í sambandi við útveittar tænar
- manglandi trygging
- manglandi starvsfólkaforleikum í mun til margfeldi av uppgávuni
- manglandi fysiskari trygd

Øktur váði kann eisini standast av nýggjum tænarum, produktum eins og ávirkan av uttanhýsis faktorum.

### 8.1.1 Fráboðanir og arbeiðsbýti

Rakstrarváðapolitikkurin ásetur framferðarhátt, skráseting og fráboðanarskyldu. Starvsfólk hava ábyrgd av at boða viðkomandi leiðara og Risk Management frá øllum váðahendingum. Risk Management skrásetur hendingar og kunnar stjórn um hesar kvartárliga.

### 8.2 Veruligir rakstrarváðar

Tað slepst ikki undan rakstrarváðum, men rakstrarváðar kunnu avmarkast. Tað verður regluliga eftirkannað, um váðar, sum kunnu hava neiliga ávirkan á Eik Banka, taka seg upp. Arbeið verður stöðugt við at menna og styrkja váðastýringina í bankanum, t.d. við at styrkja og endurskoða mannagongdir og eftirlit, at tryggja skjalfesting, stýra broytingum og skráseta, fráboðað og eftirmeta váðar.

Kt-skipanir eru hýstar á SDC. Ein árlig váðagreining verður framd av øllum týðandi kt-skipanum fyrir at lýsa, hvørja handilsliga ávirkan váðin hevur á Eik Banka. Hetta verður greinað samsvarandi BIR, Business Impact Assessment hjá ISF, International Security Forum. Váðagreining er seinast framd í februar 2015.

Solvenskravið til uppgjörda rakstrarváðan er 57,3 mio. kr., sum eisini verður tikið við í individuella solvenstørvin.







**Eik Banki P/F**  
Yviri við Strond 2  
FO-100 Tórshavn  
Faroe Islands  
[www.eik.fo](http://www.eik.fo)